

مرکز کیرالہ میں ساحلی سکیورٹی بڑھانے کے لئے فنڈ فراہم کرائے گا :۔ نس راج اہیر

Posted On: 05 JUL 2017 7:49PM by PIB Delhi

نئی دہلی ، 05 جولائی / داخلی امور کے مرکزی وزیر مملکت جناب ہنس راج گنگا رام اہیر نے کہا ہے کہ مرکز کیرالہ کی ساحلی سکیورٹی بڑھانے کے لئے رقم فراہم کرے گا۔ آج تری اننتا پورم میں ریاستی افسروں کے ساتھ لاء اینڈ آرڈر کی مجموعی صورت حال کا جائزہ لینے کے بعد میڈیا کے افراد سے بات کرتے ہوئے انہوں نے کہا کہ یہ رقم مزید گاڑیوں اور پیٹرول اور گشت کرنے والی کشتیاں خریدنے کے لئے پولیس جدید کاری فنڈ سے دستیاب کرائی جائے گی۔

جناب اہیر نے اچھے پولیس نظام کو یقینی بنانے کے لئے کیرالہ حکومت کی تعریف کی۔ انہوں نے کہا کہ کمیونٹی پولیس نظام نوجوانوں میں بنیاد پرستی کی مہم کے خلاف کافی مددگار ثابت ہوا ہے۔ ایک سوال کے جواب میں جناب اہیر نے کہا کہ ریاست میں سیاسی تشدد اور قتل سے متعلق ریاستی حکومت سے ایک رپورٹ طلب کی گئی ہے۔

انہوں نے کہا کہ جنوبی ہند کی تین ریاستوں کیرالہ ، تمل ناڈو اور کرناٹک میں ماؤ نوازوں کی موجودگی ہے۔ داعش ملی ٹینٹ گروپ میں نوجوانوں کے شامل ہونے کے بارے میں جناب اہیر نے کہا کہ اس دہشت گرد تنظیم میں 22 لوگوں کے شامل ہونے کی رپورٹیں سامنے آئی ہیں اور اب تک کوئی کیس اس سلسلے میں سامنے نہیں آیا ہے۔

داخلہ کے ایڈیشنل چیف سکریٹری انچارج جناب پول انٹونی ، ریاست کے پولیس چیف جناب لوک ناتھ بہرا اور دیگر افسروں نے بھی جائزہ میں میٹنگ میں شرکت کی۔

بعد میں جناب اہیر نے راج بھون میں کیرالہ کے گورنر ریٹائرڈ جسٹس پی ستھا سیوم سے ملاقات کی۔

(م - ن - ح - ا - ع - ا - 2017 - 07 - 05)

U. No. 3053

(Release ID: 1494636) Visitor Counter : 2

